

## মহারাজকুমার ঘনেন্দ্রজিৎ সুপার দিভিজন লীগ হৌদোকথ্রে ১১ ষ্টার এস যু অহৌবা মেটচতা মায় পাকথ্রে

ইম্ফাল, জুলাই ১৮ (এচ এন এস): ইম্ফাল ইষ্ট দিষ্টিক্ট ফুটবোল এসোসিয়েশনগী এদহোকথ্রে মাদুনা মহারাজকুমার ঘনেন্দ্রজিৎ মেমোরিএল সুপার দিভিজন ফুটবোল লীগ গুসি লম্বোং থোংখোঙা লৈবা আর্টিফিসিয়াল টর্ফ গ্রাউন্ডদা হৌদোকথিবগা লায়ননা ওপনিং মেটচতা ১১ ষ্টার স্পোর্টিং যুনিয়ন অকাপাংনা ইষ্টার্ন স্পোর্টিং যুনিয়ন (ঈ এস যু) রাষ্ট্রবু ১-০দা মায়খিবা পাক্তে।



লীগ অসিদা ইম্ফাল ইষ্টকী তোপ টিচ ৮-১১ ষ্টার এস যু অকাপাং, এস এস সী পোরোপাং, পি রাই এ কাইরং, অংথা এফ সী, এস এ কেয়ুমা খুই, উপা কামগৈ, অবা ফেল্ডিয়াও অমদি ঈ এস যু রাষ্ট্রনা শরুকগা।

১১ ষ্টার এস যু অমদি ঈ এস যু অনীনা শাখিবা ওপনিং মেটচতা টিচ অনীনা অহানবা হাফকী অদীবা মতমগী শাখিবদা গোল অমতা চাবা ওল্লদনা দ্রো ওইখি। অনীশুবা হাফকী

শাখিবদা অকাপাংকী গোলমৈ অপু কবুইনা শাখিবগী ৬৩ শূবা মিনটতা ১১ ষ্টারগী অমতা গুইরবা মায় পাকপগী গোল অদু চনবা গুমখি। মেটচ অসিদা বেফরি এন ইবুংগুনা ঈ এস যুগী শাখিরায়ে ২ খাংগীলেনে অমদি অমদি সেইবম অভিনাশ শাখিবগী ২১ অমদি ৬৫ শূবা মিনটতা হোলা কার্দ অমম বুক তৌখি।

হৌদোকপগী ধৌরমদা ওল

মণিপুর ফুটবোল এসোসিয়েশনগী প্রসিডেন্ট এমরতনকুমার অখৌবা মীথুংলেনে, ওর্গানাইজিং কমিটিগী চৌরমেনে এচ সুলঞ্জনা খৌরম মপু অদুগা দৌরন আর কে খুরকিশোর (মনিসনা) অমদি ফুটবোল কোচ ফাইট রাইখানা অখবরা মীথুংলেনিং ওইনা শরুকগা।

টুর্নামেন্ট অসিগী মখা চখরকপা ওইনা লৈবাকপোকপা নুমিংতা মেটচ ২ শাখিবগী।

## ৩১শুবা ওল মণিপুর শ্টিং কম্পিটিসন অরিয়ামননা গোল্ড ২ লৌথ্রে

ইম্ফাল, জুলাই ১৮ (এচ এন এস): মণিপুর রাইফল এসোসিয়েশনগী শীন্দুনা খুমন লম্পাক শ্টিং রেঞ্জদা চখরিবা ৩১শুবা ওল মণিপুর শ্টিং কম্পিটিসন ২০২২গী গুসি ছল্লি রাইফল এসোসিয়েশনগী অরিয়ামন লাইরেঞ্জনা ১০ মিটার রাইফল এন আর চেম্পিয়নশিপ জুনিয়র মেন এম মেন ইন্ডিভিজুএল ইভেন্টতা পোইন্ট ৩৮৭ কাপ্তনা গোল্ড মেডল ২ ফব্বা গুমখি। মহাক্সা নোংমাইজিং নুমিংতা ৫০ মিটার গোল্ড (এন আর) চেম্পিয়নশিপ জুনিয়র মেন ইন্ডিভিজুএল ইভেন্টতা পোইন্ট ৫৬২ কাপ্তনা গোল্ড মেডল ফব্বা গুমখি। ইভেন্ট অনী অসিদা রোজম ফুল ইন্দোর শ্টিং সেন্টরগী ওইনাম লেভিশ অমদি মণিপুর রাইফল এসোসিয়েশনগী খেলফোমশাং খালিংনা পোইন্ট ৩৮৬ অমদি ৩৮২ কাপ্তনা সিলভার অমদি ব্রোঞ্জ মেডলশিং ফব্বা গুমখি।

নোংমাইথেম যুবরাজনা পোইন্ট ৩৭৩ কাপ্তনা ১০ মিটার রাইফল

(এন আর) চেম্পিয়নশিপ যুট মেন ইন্ডিভিজুএল ইভেন্টতা গোল লৌবা গুমখি অদুগা ইম্ফাল ইষ্টকী তেলহৌবা মৈতৈ থোকচোমনা পোইন্ট ৩৫৮ অমদি মণিপুর রাইফল এসোসিয়েশনগী এম দি অর্শদনা পোইন্ট ৩৫৭ ফব্বা সিলভার অমদি ব্রোঞ্জ মেডল লৌবা গুমখি। চপ মাল্লা ইভেন্টকী যুট মেন ইন্ডিভিজুএল জুপিটার শ্টিং রেঞ্জকী খৌদাম জে জুনা পোইন্ট ২৭৮ কাপ্তনা গোল্ড মেডল ফব্বা।

অমরোমদা, ব্রোজম ফুলগী স্টেসি লৈতাছেম, জ্যোতিষ লাইশ্রম অমদি জুপিটার শ্টিং রেঞ্জকী খোংবাস্ত্রম সোনিকানা পোইন্ট ৩৯০, ৩৮৮ অমদি ৩৩২ কাপ্তনা ১০ মিটার রাইফল (এন আর) চেম্পিয়নশিপ জুনিয়র, যুট অমদি সব-যুট রিমনে ইন্ডিভিজুএল ইভেন্টতা গোল্ড মেডলশিং ফব্বা গুমখি।

জ্যোতিষ লাইশ্রম, জুপিটার শ্টিং রেঞ্জকী দেবিজা লোশাংথেম অমদি নাইদেম রোনিক চান্না ইভেন্টশিং অসিগী সিলভার মেডলশিং ফব্বা।

## ষ্টেট ওলিম্পিক গেমস ওগষ্ট ২৬তগী ৩০ ফাওবা পাঙথোক্লগনি : এম ও এ

ইম্ফাল, জুলাই ১৮ (এচ এন এস): মণিপুর ওলিম্পিক এসোসিয়েশন (এম ও এ) নাইশুদুনা স্টেট ওলিম্পিক গেমস ২০২২ তোঙান-তোঙানবা স্পোর্টস দিসপ্লিন ৩৪দা অথোই-অহেন তান্নাদা চহী অসিগী ওগষ্ট ২৬তগী ৩০ ফাওবা খুমন লম্পাক্তা পাঙথোক্লগনি হায়না মণিপুর ওলিম্পিক এসোসিয়েশনগী জেনরেল সেক্রেটারি সুনিল এলাংবমনা ফোঙদোকথ্রে।



রায়ম অসি গুসি খুমন লম্পাক স্পোর্টস কমপ্লেক্সতা লৈবা মণিপুর ওলিম্পিক এসোসিয়েশনগী কনফারেন্স হোলদা পাউশিংগাউনবা অমদা মহাক্সা ফোঙদোকথিবনি।

মহাক্সা মখা তারদুনা স্টেট ওলিম্পিক গেমস অসি চহী অসিগী সেপ্টেম্বর ২৭তগী ওক্টোবর ১০ ফাওবা গুজরাটতা পাঙথোক্লদৌরিবা ৩৬শুবা নেসনল গেমস অমদি ওক্টোবর ৩০তগী নভেম্বর ৬ ফাওবা শিলোংদা পাঙথোক্লদৌরিবা অনীশুবা নোথ ইষ্ট ওলিম্পিক

গেমসকী মাং ওইননা স্টেটকী শান্নারোয়িংগী প্রিপারেশন ওইনা শীন্দুনা পাঙথোক্লদবনি।

গেমস অসিবি মায় পাক্সা শীলবগীদমক লৈজকী চাফ মিনিষ্টর এন বিরেননা মণিপুর ওলিম্পিক এসোসিয়েশনদাথৌ তাবাবজেন্টিং সেক্সন তৌরগনি খাজাবাপীরকপবু এসোসিয়েশনগী মায়কৈদগী চাফ মিনিষ্টরদা থাগৎপা অমদি নুঙাইচা ফোঙদোক্লিহায়না মহাক্সা মখা তাখি।

মহাক্সা মখা তারদুনা হন্দতা খুমন লম্পাক্তা পাঙথোক্লিহা ওলিম্পিক দে ধৌরমগা মরী

লৈননা চাফ মিনিষ্টরনা স্টেট অসিগী শান্নারোয়িংগী দাইট এলায়েন্স হারা নোংমদা লুপা ২০০ ওইরদা অদু ৫০০দা হেনগৎখিববুসু থাগৎপা ফোঙদোকথি। গেমস অসিদা তোঙান-তোঙানবা দিষ্টিক্ট ১৬তগী শান্নারোয়িংগা শরুকগা হায়রি।

পাউশিংগাউনবা অদু মণিপুর ওলিম্পিক এসোসিয়েশনগী যৌগায় পুরিবাশিং-কিরনকুমার থাংজম, এম চৌরজিং, কে বারনি, কে এচ জয়কুমার, টিনুপু, এল শান্তিকিশোর, এল অজিং, বাসুদেব, এম রাচন্দ্র অমদি কে জয়ানন্দসু শরুকগা।

## আই সী এলগী গোল্ড মেডলিষ্ট বমবম পুর্কিং থৌগৎথ্রে



ইম্ফাল, জুলাই ১৮ (এচ এন এস): উত্তর প্রদেশতা হন্দতা পাঙথোকথিবা ইন্ডিয়ান কোম্পেট লীগকী ইয়েথ কেটগোরিদা গোল্ড মেডল লৈবাকথিবা স্টেটকী এম এম এ প্রোফাইল বমবম থৌনা ওজমবুতসি তোপ ইরিল মপানদা লৈবা তোপ যুট ক্লবনা শীন্দুনা ওকপগী ধৌরম অমা পাঙথোকথ্রে।

ধৌরমগা মরী লৈননা বমবমদা ফোঙদোকথিবদা, মহাক্সা গোল্ড

লৌরভুনা মণিপুরগী মিৎচ পুরকপা গুল্লিবা অসি মায়ামগী খৌজালদগীনি। মায়ামগী খৌজাল যাওদনা মেডল অসি লৌরকপা গুল্লিহা হায়খি।

মহাক্সা মখা তারদুনা, শান্নারোয়িংবু পুর্কিং থৌগৎপীবা হায়বসি যান্না তঙাইফদে। মণিপুরদা লৈবাক শান্নারোয় কয়া শেল-থুমগী খুন্দোচাদবা কয়া মায়োক্লবদগী মাঙথিবা কয়াস যাওদবা নহুে।

মরম অসিদা মায়ান্না শান্নারোয়িংবু

অঙম্বা মতেং তৌবিদনা অমদি পুর্কিং থৌগৎপীদুনা স্টেট অসিগী মিৎচ পুরকপা হোংনিমসি হায়খি।

বমবম ইম্ফাল ইষ্টকী তোপ মখা লৈকাইদা লৈবা লৈখিবদা থৌনা ওজম রোমেশ (বোই) অমদি থৌনা ওজম ওংবী কবিতা (ইবমচা) গী মচানুপানি। মহাক হৌজিক-হৌজিক এষ্টেচ ফাইট স্টুদিও ট্রেন তৌরিবা শান্নারোয়নি।

পনবা যাবদি, বমবমদা হৌখিবা নোংমাইজিং নুমিংতা শান্নাখি ফাইলি থেখকী বাউটতা মহাক্সা লম্বা অজয় পায়লবু মায়খীবা পীদুনা গোল্ড মেডল লৌবা গুমখিবনি।

ওকপগী ধৌরম অদুনা শরুক যাবখিবশিংনা বমবমদা অচুনা খুন্দো পীদুনা পুর্কিং থৌগৎখিবগা লায়ননা মহাক্সা তুংদা লাক্‌দবশিংদু হোয়া ফব্বা পর্ফোমেন্সিং পীদুনা লমদম অসিগী হোয়া মিৎচ পুরকপা গুল্লিবা যাইফ খৌজাল পীখি।

## অহানবা এম এন সী এ যু-১৪ বোইজ টুর্নামেন্ট পি টি আর সী পাংসোই, ঈ এস যু রাষ্ট্র মায় পাকথ্রে

ইম্ফাল, জুলাই ১৮ (এচ এন এস): মণিপুর ক্রিকেট এসোসিয়েশনগী শীন্দুনা পি সী গ্রাউন্ড কাকৈথেল ময়ই কেইবীদা চখরিবা অহানবা এম এন সী এ অন্দর-১৪ বোইজ ক্রিকেট টুর্নামেন্টকী গুসি শান্নাখি তোঙান-তোঙানবা প্রেক্ষিত মেটচ অনীদা পি টি আর সী পাংসোই পাট-৪ অমদি ঈ এস যু রাষ্ট্র মায় পাকথ্রে।

গুসি শান্নাখি প্রপ এগী মেটচ অমদা পি টি আর সী পাংসোইনা এ কে এস দি ও খাঙবোকপু লাকচনা রন ২৫৭তা মায়খীবা পীয়ে।

খাঙবোক টিমনা টোস গুন্দুনা অহানবা ফিল্ডিং তৌখিবা মেটচ অদুনা পাংসোই টিমনা অহানবা ইয়িংসকী বেচিদা অদীবা ওভর ৩০দা রিক্টে ২ তুরগা রন ৬৩৪ লৌবা গুমখি। মদুগী পাউখুদা অনীশুবা ইয়িংসতা বেচিং তৌখিবা খাঙবোকী বেটেনমেনশিং ওভর ২৩.৩০তা ওল আউট ওইহুনা অদীবা টায়েগে যৌবা গুন্দুনা রন ১০৭ লৌদুনা পাংসোই টিমগী মখুংতা রন ২৫৭তা মায়খি।

মেটচ অসিদা পাংসোইগী রোবিন্দন শৌগাইজমদা



অহানবা ইয়িংসকী বেচিদা বোল ৭৫দা রন ১৫৬ অদুগা অনীশুবা ইয়িংসকী ওভর ১.৩ লংবদা রিক্টে ১ লৌদুনা মেন ওফ দি মেটচকী মনা ফব্বা গুমখি।

অতোপ্পা প্রপ বিগী গুসি শান্নাখি মেটচ অমদা ঈ এস যু রাষ্ট্রনা পি টি সী পাংসোই পাট-৩৮ রিক্টে ৭তা মায়খিবা পীয়ে। পাংসোই টিমনা টোস গুন্দুনা অহানবা বেচিং তৌদা ওভর ২১.৩০তা ওল আউট ওইহুনা শুপুগী রন ৫০ লৌবা গুমখি। মদুগী পাউখুদা ঈ এস যুনা ওভর ৭.৫০ রিক্টে ৩ তুরগা অদীবা টায়েগে যৌদা রিক্টে ৭তা মায়খিবা পীখি।

মেটচ অসিদা ঈ এস যুগী বিশোমচা খুদাকপমদা মেন ওফ দি মেটচকী মনা ফব্বা।

## নোর্থ ইষ্ট রিমেস ফুটবোল টুর্নামেন্ট অসাম অমদি নাগালেন্দ, ত্রিপুরা অমদি মিজোরাম দ্রো ওইথ্রে

ইম্ফাল, জুলাই ১৮ (এচ এন এস): ওল মণিপুর ফুটবোল এসোসিয়েশনগী অনন্তপুরা স্পোর্টস ইভেন্ট প্রাইভেট লিমিটেড রাজস্থানগী স্পোর্টস মালদা শীন্দুনা চখরিবা অহানবা নোর্থ ইষ্ট রিমেস ফুটবোল টুর্নামেন্টকী গুসি সাই আর্টিফিসিয়াল টর্ফ গ্রাউন্ড তাকয়েলদা শান্নাখি মেটচ অমদা অসাম রাইনোস অমদি নাগালেন্দ রাইল্ড হোয়াং ৩-৩দা দ্রো ওইথ্রে।

নাগালেন্দকী গোলশিং অদু নিক্কি কেনা শান্নাখি ২৮ অমদি ৫৫ শূবা মিনটতা গোল ২ অদুগা এচ শান্নাকি কোনায়কনা শান্নাখি ৩৪ শূবা মিনটতা গোল ১ চনখি। অসামগী গোলশিং অদুনা সুনিলানা শান্নাখি ৭০ অমদি ৭৮ শূবা মিনটতা গোল ২ অদুগা পাখিলানা শান্নাখি ৭৫

শূবা মিনটতা গোল ১ চনবা গুমখি। অমরোমদা গুসি শান্নাখি অতোপ্পা মেটচ অমদা ত্রিপুরা পাইথোক অমদি মিজোরাম ব্লক বিয়স ১-১দা দ্রো ওইথি।

ত্রিপুরাগী গোল অদুনা সামপিলি জামাসিয়ানা শান্নাখি ৩২ শূবা মিনটতা অদুগা মিজোরামগী গোল অদুনা গ্রেস এচ লালরমপারিনা শান্নাখি ৫৭ শূবা মিনটতা চনবা গুমখি।

নাগালেন্দ অমদি অসামদা চপ মাল্লা পোইন্ট ৮/৮ ফব্বুনা টেবলগী ৪শুবা অমদি ৫শুবা মফমদা লৈরি। ত্রিপুরানা পোইন্ট ৩ ফব্বুনা ৭শুবা অদুগা মিজোরামনা পোইন্ট ১ ফব্বুনা টেবলগী ইয়েই হৌখিবা মফমদা লৈরি। মণিপুরনা পোইন্ট ১৬ ফব্বুনা মফমদা লৈরি।

## ক্রিকেটকী সেলেব্রন ট্রায়ল পাঙথোক্লগনি

ইম্ফাল, জুলাই ১৮ (এচ এন এস): লাক্‌দৌরিবা বি সী সী আই টুর্নামেন্ট ২০২২-২৩গী স্টেট টিম শেল্লাবা সিনিয়র নুপা অমদি নুপীগী অমদি অন্দর-১৯/২৩গী সেলেব্রন ট্রায়ল অমা অথবা মতমদা পাঙথোক্লগনি হায়না মণিপুর ক্রিকেট এসোসিয়েশনগী থাদোকপা চেচোরাল অমদা খঙহক্লগি।

এসোসিয়েশনগী জেনরেল মেনেজর তেংখী থিংগেইননা খুংয়েক পীদুনা থাদোকপা চেচোরাল অদুনা মখা তারদুনা ট্রায়ল সেলেব্রন অসিগীদমক শান্নারোয়িংগা মখোয়-মখোয়গী ক্লবশিংদা রেজিষ্টর তৌনবা খঙহক্লগি।

মরী লৈনবা ক্লবশিংনা মখোয়-

মখোয়গী শান্নারোয়িংগী লিষ্ট থা অসিগী ২৩ ফাওবগী মনুংদা এসোসিয়েশনদা পীশিল্লক্লবনি। দোকুমেন্টশিং পীশিল্লকপা মতমদা কম্পুটাৰাইজ বর্ধ সর্টিফিকেট, এডুকেশনাল সর্টিফিকেট, আধার কার্ড, পান কার্ড অমদি বেক্স দিটেলসনিংগা লায়নরক্লবনি।

বি সী সী আইদা রেজিষ্টর তৌখিবা শান্নারোয়িংগা মখোয়গী নৌনা কোপা পাসপোর্ট সাইজ ফোটো ২গা লায়ননা ওরিজিনেল দোকুমেন্টশিং লায়নরক্লবনি হায়রি।

মখা অথবা অক্সা মরোলগীদমক ক্রিকেট ওপারেশন মেনেজর সেইবম ললিতচন্দ্রনা পাউ ফাওদুনা খঙলবা যোগনি হায়রি।

## ফ্রেন্ডলি ভোলিবোল, ক্রিকেট মেটচশিং শান্নথ্রে



ইম্ফাল, জুলাই ১৮ (এচ এন এস): আই জি এ আর (সিউথ) কী লমজিং মখাদা মৌদিবা ট্রায়ল অসাম রাইফলসনা শীন্দুনা তেংখৌনা পি দিষ্টিক্টকী পেরিটম যুট স্পোর্টস ক্লব অমদি চান্দেল দিষ্টিক্টকী রাইসক্রেব

লমদম অদোমগী নহাশি অমদি মাইরোয়িংগা হকচাং ফনা থলুগী কালবশিং খঙহবগী পাদমদা শীন্দুনা পাঙথোকপনি।

মেটচশিং অদু লৌহরিবা মতুংদা লমদম অদোমগী নহাশিংদা শান্না-খোংবনগী পোংলমশিং য়েছোকথি অমদি নহাশিংগী তুংগী পুন্দিদা পায়খৎপা যাবা থবক ধৌরমশিং, মাই-মশিননিংবগী মতাংদা ইন্ট-রেজেন প্রোগ্রাম অমসু পাঙথোকথি।

অমরোমদা, কৈথেলমানবী বট্টালিয়ন অসাম রাইফলসনা শীন্দুনা বিষ্ণুপুর দিষ্টিক্টকী নহাশিংগী মনুংচা লৌবা সেনাপতি সাবল ভিজেনগী দিসেন্ট ক্লবতা শান্না-খোংবনগী পোংলমশিং গুসি য়েছোকথ্রে।

## মোমোন লৈখিদবদা মণিপুর হোক্কীনা অরবা ফোঙদোরক্লি



ইম্ফাল, জুলাই ১৮ (এচ এন এস): স্টেট অসিদা নুপীগী হোক্কী অরবা থাভা পুখৎনবা হোংবনগী নিংখৌজম মোমোননা থা অসিগী ১২দা লৈখিদবদা মণিপুর হোক্কীনা অরবা অমদি নুংগাইতবা ফোঙদোরক্লি।

মণিপুর হোক্কীগী এগজিকুটিভ বোর্ড মেম্বরশিং, কোচশিং, ওফিসলিং অমদি তোঙান-তোঙানবা দিষ্টিক্ট যুনিটশিংগী শান্নারোয়িংগা পুরা শরুক যাদুনা গুসি

অয়ুক খুমন লম্পাক হোক্কী স্টেডিয়মদা পাঙথোকথিবা অরবা ফোঙদোকপগী ধৌরমদা এগজিকুটিভ বোর্ড মেম্বর এন প্রিয়ানা লৈখিদবদা হিংলিঙেদা তৌরদা থবক ধৌরমশিংগী মতাংদা রা গুংখিবগা লায়ননা মিনট ২ তুমিলা লেখুনা লৈখিদবদগী থরায়না মপুগী মনাজা ঈংনা-চিক্রা লৈকনবা থৌনীখি।

লৈখিদবদগী ইয়ুং-মনুনা খেংনহৌরিবা অরবদসু মণিপুর হোক্কীগী মায়কৈদগী শরুক যারি হায়রি।

## এ জে এস এগী এনুএল জি বি পাঙথোকথ্রে

ইম্ফাল, জুলাই ১৮ (এচ এন এস): ওল জিরিবাম স্পোর্টস এসোসিয়েশনগী চহীগী ওইবা জেনরেল বোদি মীফম নোংমাইজিং নুমিংকী অয়ুক পুং ৯দা জিরিবাম ওলিম্পিক এসোসিয়েশনগী ওফিসতা পাঙথোক্লুনা এল রাঞ্জিকুপাবু প্রসিডেন্ট, সী এচ রাঞ্জি কুমারনা জেনরেল সেক্রেটারি ওইনা খনথ্রে।

মীফম অদু জিরিবাম ওলিম্পিক এসোসিয়েশনগী প্রসিডেন্ট এম ব্রজকান্ত, ভাইস প্রসিডেন্ট এস মনিরতন অমদি কে এস এচ অরশোকুমারনা প্রসিডিয়ম মেম্বর ওইনা শরুক যারি।

মীফমগী মনুং চা জিরিবাম ওলিম্পিক এসোসিয়েশনগী হারা মেম্বর ওইরদা লৈখিদবা টি এচ বিবি, ও মক্সি ইন্ট অমদি এল অনিলগী মফমদা মিনট ২ তুমিলা লেখুনা ইকই খুম্বা উখি।

## ও দিগেন্দ্র এম ভি টি এগী প্রসিডেন্ট ওইনা খনথ্রে

ইম্ফাল, জুলাই ১৮ (এচ এন এস): মণিপুর ভেটরান টেবল টেনিস এসোসিয়েশন (এম ভি টি এ) গী চহীগী ওইবা জেনরেল বোদি মীফম নোংমাইজিং নুমিংতা এম কে কোলেজ কেম্পসতা লৈবা ইন্দোর স্টেডিয়মদা পাঙথোক্লুনা মিতু ও দিগেন্দ্রবু চহী এগী এসোসিয়েশনগী প্রসিডেন্ট থৌ পুনবা খনথ্রে।

মীফম অদুনা এচ ব্রজমণি, আর কে দেভেন্দ্র অমদি জি প্রফুল্লোবু ভাইস প্রসিডেন্ট ওইনা খনখি।

ডা. এচ নিরেন্দ্রনা সেক্রেটারি অদুগা আই সুন্দরনা ট্রেজারর, ডা. টি মনিহার, সী এচ নোদি, দিপ অকোইজম অমদি এন সুশীলানা জোইন্ট সেক্রেটারি ওইনা খনখি।

এগজিকুটিভ মেম্বরশিং ওইনা কে এচ কিরনবালা, এস আইলেন্ড, এল উপেন্দ্র, সী এচ রাধাকৃষ্ণন, কে এচ চাওথেই, এস ধনবির, এম নোরেন অমদি ডা. এস এচ অমিতা খনখি।

## আই এস এস এফ বর্ল্ড কপ

## মাইরাজ খাননা স্কিটতা গোল্ড লৌথ্রে

চাংরোন, জুলাই ১৮ (এজেন্সী): ভেটরান ইন্ডিয়ান শূটার মাইরাজ খাননা লৌবাক অসিগী অহানবা ওইনা আই এস এস এফ বর্ল্ড কপকী নুপাগী স্কিটতা নিংখৌকপা নুমিংতা গোল্ড মেডল লৌবা গুমখি।

উত্তর প্রদেশেটলী চহী ৪৬ শুরবা শূটার অদুনা শোট ৪০ কাপ্তা ফাইনেল মেটচ অদুদা শোট ৩৭ পানবা গুমখি।

অদুগা কোরিয়াগী মিলুইকিনা শোট ৩৬ পানুনা সিলভার অমদি ব্রুটেলগী বেন লিওব্লেননা ২৬ পানুনা ব্রোঞ্জ মেডল লৌবা গুমখি। ওলিম্পিক অনীরক শরুক যান্ত্রবা মাইরাজনা

চহী অসিগী চাংরোনদা পাঙথোকপা বর্ল্ড কপ অসিদা ইন্ডিয়ান কন্টিজেন্সেন্টী হাইদগী চহী যান্না মেম্বর ওইরি। মহাক্সা রিও দি জেনেরোদা ২০১৬তা পাঙথোকথিবা বর্ল্ড কপতা সিলভার মেডল অমা ফব্বা গুমখি।

অমরোমদা, চেম্পিয়নশিপ অসিগী গুসি অঙাবনা পাঙথোকথিবা নুপাগী মিত্র ৫০গী রাইফল ৩পি টি ইভেন্টতা অয়ুক মোদগিল, অশি চোঞ্জি অমদি শিফুৎ কোর শর্ম্মনা ব্রোঞ্জ মেডল ফব্বা গুমখি।

|                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                           |                                                                                                                                                                                                                                                                           |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------|
| <p><b>IN THE COURT OF THE SUB-DEPUTY COLLECTOR, SAGOLMANG, IMPHAL EAST, MANIPUR</b><br/>Ref :- Mutation Case No. 332/SDC/SLG/IE of 2022<br/>Dated: 15/07/2022</p> <p>1. Keisham Imo Singh S/o Late Keisham Manikchand Singh of Khongman Zone-V (area of Dag No. 2140)<br/>2. Keisham Nando Singh S/o Late Keisham Manikchand Singh of Khongman Zone-V (area of Dag No. 2151)<br/>-Petitioners</p> <p>-Vs-<br/>Late Keisham Manikchand Singh S/o Late Julon Singh of Sinam.<br/>-Opposite Party</p> <p><b>উপসহকারী / NOTICE</b><br/>Sagolmang, the 15<sup>th</sup> July, 2022</p> <p>Under Section 46(3) of MLR &amp; LR Act. 1960 গী মতুংইয়া খঙহল্লি মদুদি ঈ: ঈ: তহশিল খুল নং ১-Sinam পাট নং 20 (old) (অরিবা) 361 (new) (অনৌবা), দাগ নং 2140, 2151 মোট এরিয়া 2.10 + 1.48 = 3.58 একর চাওবা Anganphou লৌফমগী পাটাদার মতুং ওইয়ে। মরম অসিদা মথকী পিটিসর মথকী পিটিসর অসিদা মতুং পাটাদারগী মিৎ কল্পনা মখাগী মিমিলা নামা পানবিহোয়া হায়না উজা কোট অসিদা নরখাউ থারক্কা। অসিদা মরম ওইহুনা মতুং পাটাদারগা মরী লৈনবা কনাগুয়া মী ওইশিংনা অপতি / ওবজেক্সন তৌনিবা লৈরবদি পাউচে অসিদা ফোঙদা নুমিত্তগী নুমিং ৭ (তরেং) নিগী মনুংদা উজা কোট অসিদা লাক্‌না অইবা মো অপতি / ওবজেক্সন তৌরিবা যোগনি মতুংদা লাক্‌না অপতি চে লৌজরোই। কোটকী হৌনবি মতুংইয়া থবক মখা চখরগনি।</p> <p><b>Sd/- Sub-Deputy Collector, Sagolmang, Imphal East</b></p> | <p><b>IN THE COURT OF THE SUB-DEPUTY COLLECTOR, SAGOLMANG, IMPHAL EAST, MANIPUR</b><br/>Ref :- Mutation Case No. 338/SDC/SLG/IE of 2022<br/>Dated: 18/07/2022</p> <p>Laishram Moneshkumar Singh S/o Late L. Moirangjao Singh of Khundrakpam Awang Leikai (area of 0.1</p> |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------|